

تفسیر "البرہان فی مشکلات القرآن" کا منہج و اسلوب

The Methodology and style of "*Tafsir Al-Burhan fi Mushkilatul Qur'an*"

Open Access Journal

Qtly. Noor-e-Marfat

eISSN: 2710-3463

pISSN: 2221-1659

www.nooremarfat.com

Note: All Copy Rights are Preserved.

Khalil Ur Rahman (Ph.D Scholar, Deptt. Islamic Theology Islamia college Peshawar).

Email: khalilurrahmanptc@gmail.com

Dr. Muhammad Riaz Khan, Al-Azhari (Associate Professor Islamic Theology Islamia College Peshawar).

Email: drraiznumal@yahoo.com

Abstract: Maulana Abdul Hadi Shah Mansoori (1873-1987) started teaching Tafsir of Holy Quran in Pashto language in Khyber

Pakhtunkhwa in 1927. He left the essence of his understanding of the Holy Quran by name of "*Tafseer Alburhan fi Mushkalat-Alquran*". He explained the meanings and concepts of the Qur'an with great care, keeping in mind the interpretive principles of the Qur'an. This is a concise but a unique commentary on solving meanings and difficult verses of Holy Quran. In it, special care has been taken for *Tafsir-e-Qur'an-bil-Qur'an*, *Tafsir-bil-Hadith* and *Tafsir beaqwal-e-Sahaba wa Tabaeen*. This commentary is a short collection of contemporary commentaries.

Keywords: Tafseer, Alburhan, Mushkalat-Alquran, Methodology, Abdul Hadi Shah Munsoori.

خلاصہ

مولانا عبدالہادی شاہ منصورؒ (1873ء-1987ء) نے خیبر پختونخواہ میں پشتون زبان میں قرآن کریم کی تفسیر پڑھانے کا آغاز 1927ء میں کیا۔ آپ نے انتہائی عرق ریزی کے ساتھ قرآن کے تفسیری اصولوں کو مد نظر رکھ کر معانی القرآن اور مفہم کو بیان کیا ہے۔ یہ ایک اجمالی تفسیر ہے مگر مفہم و معانی اور مشکل مقامات کو حل کرنے میں ایک بے نظیر تفسیر ہے جس میں مشکل آیات کا حل اور عصمت انبیاء پر سیر حاصل تبصرہ ہوا ہے۔ اس میں تفسیر قرآن بالقرآن، تفسیر بالحدیث اور تفسیر باقوال الصحابہ و تابعین کا خاص خیال رکھا گیا ہے۔ یہ تفسیر، دور حاضر میں تفسیر بالماثور کا مختصر مجموعہ ہے۔

کلیدی کلمات: تفسیر، البرہان، مشکلات القرآن، منہج، عبدالہادی شاہ منصورؒ

تمہید

یہ بات روز روشن کی طرح عیاں ہے کہ انسان اپنی ابتدائے آفرینش سے ہی تعلیم و تعلم کے سلسلے سے وابستہ ہے۔ ہر زمانہ میں انسان کی راہنمائی کیلئے اللہ تعالیٰ نے وحی کا سلسلہ جاری و ساری رکھا ہے۔ آخری نبی حضرت محمد ﷺ پر قرآن مجید نازل ہوا جو کہ ایک مکمل ضابطہ حیات ہے اور انسان کے تاقیامت دینی و دنیوی راہنمائی کیلئے کافی ہے۔ قرآن مجید اللہ تعالیٰ کا کلام ہے اور اس کلام کی توضیح تو بعض دفعہ قرآن نے خود کی ہے لیکن اس کے مفسر اعظم حضور ﷺ ہیں اور آپ کے بعد آپ کے اہل بیت علیہم السلام اور صحابہ کرامؓ و تابعینؓ ہیں۔ ان کے بعد ہر وقت کسبی و فیضی علم کے زیور آراستہ مفسرین حضرات نے مختلف زاویوں سے قرآن کریم کی تفسیر کی ہے۔ علم قرأت، استنباط احکام، اعجاز قرآن، ناسخ و منسوخ، اسباب نزول، صرئی، نحوی قواعد، فضائل، قصص اور دوسرے اشکال میں تفاسیر لکھی گئی ہیں جو وقت کی ضرورت اور عوام الناس کی سہولت کو ملحوظ نظر رکھ کر لکھی گئی ہیں۔

ان تفاسیر میں ایک تفسیر مولانا عبدالہادی شاہ منصورؒ کی تفسیر "تفسیر البرہان فی مشکلات القرآن" ہے۔ مولانا عبدالہادی شاہ منصورؒ نے مولانا حسین علی الوائیؒ سے کسب فیض حاصل کیا اور موضع صوابی میں پشتون زبان میں قرآن کریم کا پہلی بار تفسیر پڑھانے کا آغاز 1927ء میں کیا۔¹ آپ نے پورے اکٹھ سال مسلسل سالانہ تین دورہ تفسیر (ایک رمضان میں اور ایک سالانہ اسباق کے دوران طلبہ کرام کو اور ایک نماز عشاء کے بعد محلہ والوں کو) پڑھائے۔ انہوں نے اپنے تفسیری فہم و فراست کا نچوڑ "تفسیر البرہان فی مشکلات القرآن" کے نام سے چھوڑا۔ یہ تفسیر بہت اہمیت کی حامل ہے جس کے منہج اور اسلوب سے آشنائی ضروری ہے۔ پیش نظر مقالہ میں اس تفسیر کی روش اور منہج پر بحث کی گئی ہے تاکہ قارئین کو اس کتاب کے بارے میں بنیادی آگاہی حاصل ہو سکے۔

سابقہ لٹریچر

مولانا عبدالہادی شاہ منصورؒ کے زندگی کے مختلف پہلوں پر اب تک بہت سے مضمون لکھے گئے ہیں اور مختلف اخبارات و ماہناموں میں شائع ہوئے ہیں۔ کتابی شکل میں مولانا محمد ابراہیم فانی کی کتاب حیات شیخ القرآن² علامہ اقبال اوپن یونیورسٹی سے سعید الرحمن کا مقالہ "مولانا عبدالہادی کی تفسیری خدمات" وغیرہ موجود ہیں لیکن اس موضوع پر یہ پہلا کام ہوگا۔

تفسیر البرہان کی بعض خصوصیات

1. نام و اشاعت: "تفسیر البرہان فی مشکلات القرآن" جو کہ مقدمہ اور فہارس سور سمیت چھ سو چودہ (614) صفحات پر مشتمل ہے خود مصنف مولانا عبدالہادی شاہ منصورؒ کی زندگی ہی میں اپریل 1987ء میں منظر

- عام پر آگئی تھی اسے "شعبہ تصنیف و تالیف دارالعلوم تعلیم القرآن شاہ منصور صوابی نے مطبع: ایجوکیشنل پریس ادب منزل پاکستان، چوکت کراچی سے چھپوایا۔
2. وجہ تسمیہ: قاضی فضل اللہ صاحب نے فرمایا: برہان "برہن" سے مشتق ہے۔ جس کے معنی ہیں "بیّن" اور اس کا مصدر بروزن "تبیین" ہے، جس کے لغوی معنی ہیں جدا کرنا اور الگ کرنا، تو برہان کا معنی ہوا دلیل مبین یعنی جدا کرنے والی دلیل۔ یعنی وہ دلیل جو صحیح اور غلط کو ایک دوسرے سے جدا کرے۔ یا لفظ البرہان، "برہة" سے ماخوذ ہے جس کے معنی قطع کرنے یعنی کاٹنے کے ہیں۔ اور کاٹنے سے بھی جدائی آتی ہے۔ بہر صورت، اس کے معنی واضح اور واضح کرنے والا کے ہیں۔ اور منطق میں برہان وہ دلیل ہوتی ہے جو مدعی کے موافق ہو جس کو منطق میں تقریب تام کہتے ہیں۔ بنا بریں، مندرجہ بالا دو وجوہات میں سے کوئی بھی وجہ "تفسیر البرہان فی مشکلات القرآن" کی وجہ تسمیہ ہو سکتی ہے۔³
3. عربی زبان کا انتخاب: مولانا عبد الہادی شاہ منصورؒ نے اپنی تفسیر عربی زبان میں اس لئے لکھی ہے کیونکہ آپؒ ہمیشہ علماء اور طلباء کو پڑھاتے رہے اور طلباء کی تعلیمی و علمی زبان عربی ہے، دوسری طرف عربی قرآن اور زبان رسول اللہ ﷺ ہے اور دین اسلام کا بڑا ذخیرہ اسی زبان میں موجود ہے۔ خصوصاً اسلاف کے ہاتھوں کا قیمتی اثاثہ تو ہے ہی عربی میں۔ تفسیر البرہان تو عربی میں اس لئے لکھی گئی تاکہ طلباء کو عربی میں پختگی نصیب ہو اور وہ قرآن کو قرآن ہی کی زبان میں سمجھا جائیں۔⁴

مولانا عبد الہادی شاہ منصورؒ کی علمی سفر

تفسیر "البرہان فی مشکلات القرآن" کی ابتداء میں "ترجمۃ المولف" کے عنوان سے مصنف کا تعارف (مذکرہ اساتذہ، تصوف وغیرہ) اجمالاً پیش کیا ہے۔ جس میں آپ رحمۃ اللہ علیہ کا دارالعلوم دیوبند میں داخلہ نہ لینے کا سبب بھی بیان کیا گیا ہے۔ جب آپ کے صاحبزادے جناب نور الہادی صاحب دامت برکاتہم نے آپ سے پوچھا کہ آبا جی! آپ نے دیوبند میں داخلہ کیوں نہ لیا۔ تو آپ نے فرمایا: "ذہبتُ اِلٰی دارالعلوم دیوبند ولكن لما رأيتُ الأساتذہ الکرام رحمہم اللہ تعالیٰ اجمعین عنہم یدرسون العلوم العقلیہ والنقلیہ بأخذ الأجرۃ فرضتُ وجئتُ اِلٰی غورغشتی واخذتُ العلم عن الشیخ العلامة النصیر الدین رحمۃ واسعۃ"⁵ ترجمہ: "میں دارالعلوم دیوبند میں علم حاصل کرنے کیلئے چلا گیا تو وہاں پر مجھے معلوم ہوا کہ یہاں کے اساتذہ کرام رحمہم اللہ تعالیٰ اجمعین علوم و فنون کا درس تنخواہ پر دیتے ہیں پس میں واپس غورغشتی گیا اور وہاں پر مولانا نصیر الدین غرغشتویؒ سے حدیث کا سند حاصل کیا۔" اس کے بعد (الاعتذار من المولف) کے عنوان سے

مصنّف نے عجز و انکساری کا اظہار کیا ہے۔ اور اگر کتاب میں کوئی سہو یا خطائی ہو تو اس کی تصحیح کی درخواست کی ہے۔ اس کے بعد دو عربی اشعار لکھے ہیں:

وباقی العمر أسقام وشيب-----وهممّ بارتحال وانتقال

وقليل العمر في دار دنيا-----ومضجعنا الى بيت التراب⁶

ترجمہ: "اور اب باقی عمر بیماری اور بوڑھا پاپا ہے اور قصد کیا ہے چلنے اور منتقل کرنے کا۔ اور دنیا میں تھوڑی عمر گزرنا ہے اور ہمارا خواب گاہ قبر ہے۔"

پھر آپ نے اپنا سند تفسیر لکھا ہے۔ کہ آپ نے قرآن مجید کی تفسیر مولانا حسین علی سے پڑھی۔ مولانا حسین علی کے بارے میں مولانا احمد علی لاہوری فرماتے ہیں کہ "مولانا حسین علی بہت بلند پایہ انسان تھے وہ فنا فی التوحید تھے اور قرآن مجید کی حرکات و سکنات سے بھی اللہ تعالیٰ کی توحید ثابت کرتے تھے۔"⁷ اللہ تعالیٰ نے آپ (مولانا عبدالہادی) کو عظیم استاد کی صحبت نصیب فرمائی تھی۔ ایک دن کسی نے آپ سے پوچھا کہ حضرت آپ کتنا عرصہ اپنے اُستاد کے پاس رہے تو فرمایا۔ "میں تفسیر قرآن کے مکمل ضبط تک اپنے شیخ کے پاس رہا اور جب مجھے یقین آیا کہ میں اب دورہ تفسیر قرآن پڑھانے کے قابل ہوں، تب میں وہاں سے اپنے علاقہ اور گاؤں کو واپس آیا۔"⁸ مولانا حسین علی نے قرآن مجید کی تفسیر خواجہ محمد عثمان سے، انہوں الحاج دوست محمد قدھاروی سے، انہوں نے شاہ احمد سعید سے، انہوں نے شاہ عبدالعزیز سے اور انہوں نے والد ماجد حضرت شاہ ولی اللہ محدث دہلوی سے۔⁹ تو گویا مولانا عبدالہادی شاہ منصور کی سند تفسیر پانچ واسطوں سے شاہ ولی اللہ سے جا ملتی ہیں۔¹⁰ پھر اس کے بعد قرآن مجید کی تعریف، موضوع اور غرض انتہائی آسان انداز میں بیان کی ہے۔ اور فرماتے تھے کہ قائل جب اپنے قول کی تشریح خود کریں وہ زیادہ بہتر ہو گا۔

قرآن کریم کی تعریف، موضوع اور غرض و غایت

تعریف قرآن مجید: كِتَابٌ أَنْزَلْنَاهُ إِلَيْكَ مُبَارَكٌ لِيَدَّبَّرُوا آيَاتِهِ وَلِيَتَذَكَّرُوا أُولُو الْأَلْبَابِ (29:38) ترجمہ: " (یہ) کتاب جو ہم نے تم پر نازل کی ہے بابرکت ہے تاکہ لوگ اس کی آیتوں میں غور کریں اور تاکہ اہل عقل نصیحت پکڑیں۔ " اور ساتھ ہی علمائے اصولین کی تعریف بھی بیان فرماتے تھے: "لَأَنَّ تَعْرِيفَهُ عِنْدَهُمُ الْقُرْآنُ كِتَابٌ نَزَلَ عَلَى الرَّسُولِ نَجْمًا نَجْمًا الْمَكْتُوبِ فِي الْمَصَاحِفِ الْمَنْقُولِ عَنْهُ نَقْلًا مُتَوَاتِرًا بِلَا شَبَهٍ"¹¹ ان کے مطابق قرآن کا موضوع توحید ہے: يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ (21-2) کو دلیل میں پیش کرتے ہیں۔ آپ کے نزدیک نزول قرآن کا مقصد "الفوز في الدارين

بالسعادة الأبدية" ہے۔¹² جس قرآنی آیت بطور دلیل پیش کرتے ہیں: "إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ وَيُبَيِّنُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا" (9: 17)

اصول تفسیر

حافظ ابن کثیر کی تفسیر "تفسیر القرآن العظیم" المعروف "تفسیر ابن کثیر"، تفسیر سلف کا بہترین نمونہ سمجھی جاتی ہے۔ ابن کثیر نے اس تفسیر کے مقدمہ میں تفسیر کے چند اصول بیان کئے ہیں جو مندرجہ ذیل ہیں:

"إِنَّ أَصَحَّ الطَّرِيقُ فِي ذَلِكَ أَنْ يُفَسَّرَ الْقُرْآنُ بِالْقُرْآنِ فَمَا أُجْمِلُ فِي مَكَانٍ فَإِنَّهُ قَدْ بَسَطَ فِي مَوْضِعٍ آخَرَ فَإِنَّ أَعْيَاكَ فَعَلَيْكَ بِالسَّنَةِ فَإِنَّهَا شَارِحَةٌ لِلْقُرْآنِ وَ مَوْضِعَةٌ لَهُ وَ إِذَا لَمْ نَجِدِ التَّفْسِيرَ فِي الْقُرْآنِ وَلَا فِي السَّنَةِ رَجَعْنَا فِي ذَلِكَ إِلَى الْقَوْلِ الصَّحَابَةِ --- وَ إِذَا لَمْ نَجِدِ التَّفْسِيرَ فِي الْقُرْآنِ وَلَا فِي السَّنَةِ وَلَا وَجِدْتَهُ عَنِ الصَّحَابَةِ فَقَدْ رَجَعْنَا كَثِيرًا مِنَ الْأَثْمَةِ فِي ذَلِكَ إِلَى أَقْوَالِ التَّابِعِينَ."¹³

حافظ ابن کثیر نے مذکورہ بالا عبارت میں قرآن مجید کی تفسیر کے چار بنیادی اصول بیان کیے ہیں:

1. تفسیر القرآن بالقرآن

حافظ ابن کثیر کے نزدیک قرآن کی تفسیر کا درست اور محفوظ طریقہ یہ ہے کہ قرآن کی تفسیر خود قرآن سے کی جائے۔ اس لئے کہ قرآن میں اگر ایک بات یا حکم کسی ایک مقام پر مجمل ذکر ہوا ہے تو دوسری جگہ اس کی تفصیل بیان ہوئی ہے۔

2. تفسیر القرآن بالاحادیث النبویہ

قرآن کریم کی تشریح و توضیح کا دوسرا ذریعہ احادیث نبویہ ہیں، کیونکہ قرآن آپ پر نازل ہوا ہے اور آپ ہی اس کے شارح ہیں۔ خود قرآن اس بات کی گواہی دیتا ہے کہ: وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ مُّؤْتَىٰ (3-4: 53) جیسا کہ امام شافعی کے مطابق رسول اللہ ﷺ کے تمام فیصلے اور احکامات قرآن مجید سے ماخوذ ہیں۔¹⁴

3. تفسیر القرآن باقوال الصحابہ

سلف صالحین کا طریقہ یہ رہا کہ وہ پہلے قرآن کی تفسیر خود قرآن سے کرتے، اگر قرآن میں وضاحت نہ ملتی تو پھر حضور ﷺ کی احادیث مبارکہ کی طرف رجوع کرتے اور اگر احادیث سے بھی کوئی تفسیری نکتہ نہ ملتا تو پھر اقوال صحابہ سے استفادہ کرتے۔¹⁵

4. تفسیر القرآن باقوال التابعین

تابعین نے اصحاب رسول ﷺ سے براہ راست فیض اٹھایا ہے۔ اس لئے تفسیر قرآن کا چوتھا ماخذ اقوال تابعین کو مانا گیا ہے تابعین کی معلومات متاخرین کی نسبت زیادہ مستند ہے۔ کیونکہ یہی وہ حضرات تھے جنہوں نے اصحاب

رسول اللہ ﷺ سے براہ راست استفادہ کیا ہے۔ تابعین حضرات اگر کسی آیت کی تفسیر میں متفق ہوں تو کسی کو ان کی مخالفت جائز نہیں۔¹⁶

مندرجہ بالا چار اصولوں کو اپناتے ہوئے لکھی گئی تفسیر، تفسیر بالماثور کہلاتی ہے۔ ذیل کی سطور میں "تفسیر البرہان فی مشکلات القرآن" کا جائزہ لیا جاتا ہے کہ مولانا عبدالہادی شاہ منصورؒ اپنی تفسیر میں کس حد تک ان اصولوں پر عمل پیرا ہے ہیں۔ چند نمونے ملاحظہ ہوں:

پہلا اصول

تفسیر البرہان فی مشکلات القرآن مولانا عبدالہادیؒ نے تفسیر قرآن کے پہلے اصول کو مد نظر رکھتے ہوئے: فَتَلَقْتِ آدَمَ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ السَّمِيعُ الرَّحِيمُ (37:2) کی تفسیر میں لکھتے ہیں: "فتلقى آدم" ای تقبل (من ربہ کلمات) وہی (ربنا ظلمنا انفسنا وان لم تغفرلنا ترحمنا لنكونن من الخاسرين)¹⁷ اسی طرح آیہ مبارکہ: وَاللَّيْلُ يَأْتِيَنَّ الْفَاحِشَةَ مِنْ نِسَائِكُمْ فَاسْتَشْهِدُوا عَلَيْهِنَّ أَرْبَعَةٌ مِنْكُمْ فَإِنْ شَهِدُوا فَامْسِكُوهُنَّ فِي الْبُيُوتِ حَتَّى يَتَوَفَّيَهُنَّ الْمَوْتُ أَوْ يَجْعَلَ اللَّهُ لَهُنَّ سَبِيلًا (4:15) کے ذیل میں لکھتے ہیں: "وبعد ذلك جاء آية السورة النور وهي (الرَّائِيَةُ وَالرَّائِي فَأَجْلِدُوا كُلَّ وَاحِدٍ مِنْهُمَا مِئَةً جَلْدًا وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ)¹⁸ اور آیہ کریمہ: وَأَنْ لَيْسَ لِلْإِنْسَانِ إِلَّا مَا سَعَى (39:53) کی تفسیر کچھ یوں فرمائی: "وَأَنْ لَيْسَ لِلْإِنْسَانِ إِلَّا مَا سَعَى" لنفسه لا لغيره اما المؤمن فله سعي لغيره كما قال تعالى: "وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِذْنِ اللَّهِ حَتَّى يُدْرِجَهُمُ فِي دِينِهِمْ وَمَا أَلْتَمَاهُمْ مِنْ عَابِهِمْ مِنْ شَيْءٍ"¹⁹ اور "وما أنزل على الملكين ببابل هاروت وماروت وهما ساحران حقيقتا ويقال لهما ملكين مجازا باعتبار الأوصاف الحسنة ونظيره قوله تعالى: إِنْ أَنْ تَكُونَ مَلِكِينَ أَوْ تَكُونَ مِنَ الْخَالِدِينَ یعنی ملکین مجازاً۔ لآنہما ساحران حقیقتاً۔"²⁰ وغیرہ۔

دوسرا اصول

تفسیر البرہان فی مشکلات القرآن نے تفسیر القرآن بالأحادیث النبویہ کے اصول کو پیش نظر رکھا ہے۔ مثال کے طور پر مذکورہ آیت کی تفسیر، تفسیر بالقرآن کے اصول سے کرنے کے بعد اس کی مزید وضاحت کے لئے تفسیر کے دوسرے اصول (تفسیر القرآن بالأحادیث نبویہ ﷺ) کو بروئے کار لاتے ہوئے لکھتے ہیں: "كما قال رسول الله اتقوا الدنيا والذي نفسي بيده انها لاسحر من هاروت وما روت²¹ اسی طرح آیہ کریمہ: وَلَا تَقُولُوا لِمَنْ يُعْتَقِلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ (2:154) کی تفسیر میں لکھتے ہیں کہ: "وفي

الحديث اذا مات الكافر سُلط عليهم سبعين تنينا اي الحيات" ²² نیز آیہ کریمہ: وَعِنْدَكَ مَفَاتِحُ الْغَيْبِ لَا يَعْلَمُهَا إِلَّا هُوَ يُعَلِّمُ مَا يَشَاءُ الْبَرِّ وَالْبَحْرِ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٌ فِي ظُلْمِثِ الْأَرْضِ وَلَا رَطْبٌ وَلَا يَأْبَسُ إِلَّا فِي كِتَابٍ مُبِينٍ (59:6) کی تفسیر میں لکھتے ہیں کہ: "عن ابنِ عمران رسول الله قال ما من زرعٍ على الأرض ولا من ثمر على الأشجار إلا عليها مكتوب بسم الله الرحمن الرحيم هذا رزق فلان بن فلان" ²³

اسی طرح آیہ کریمہ: وَلَوْ تَرَى إِذِ يَتَوَقَّى الَّذِينَ كَفَرُوا الْمَلَائِكَةَ يَصْرَبُونَ وَجُوهُهُمْ وَأَدْبَارُهُمْ وَذُوقُوا عَذَابَ الْحَرِيقِ (50:8) کی توضیح کچھ یوں فرمائی ہیں کہ: "قال رجل يا رسول الله اتى رأيت بظهر ابى جهل مثل الشوك قال هذا ضرب الملائكة" ²⁴ نیز آیہ کریمہ: يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَحْبَارِ وَالرُّهْبَانِ لِيَآ كَلُونَ أَمْوَالَ النَّاسِ بِالْبَاطِلِ وَيَصُدُّونَ عَن سَبِيلِ اللَّهِ وَالَّذِينَ يَكْنِزُونَ الذَّهَبَ وَالْفِضَّةَ وَلَا ينفقونها فِي سَبِيلِ اللَّهِ فَمِثْلَهُمْ يَعْذَابُ اللَّهُ يَوْمَ يُؤْمَرُ يَحْيَىٰ عَلَيْهَا فِي نَارِ جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كُنْتُمْ لَا تَفْسِكُمْ فَذُوقُوا مَا كُنْتُمْ تَكْنِزُونَ (9:34-5) کی وضاحت میں فرماتے ہیں کہ: "و عن ابى هريره أن رسول الله قال ما من صاحب ذهب ولا فضة لا يؤدي زكوتها إلا جعلها يوم القيامة ذهاباً حتى عليها في نار جهنم ثم تكوى بها جنبه وجبهته في يوم كان مقداره خمسين الف سنة حتى يقضى بين الناس جعل له سبيل إما الى الجنة وإما إلى النار." ²⁵

تیسرا اصول

جہاں تک "تفسیر القرآن باقوال الصحابہ" کے اصول کا تعلق ہے تو اس اصول کے ضمن میں مولانا عبدالہادی سلف کی راہ پر گامزن رہے ہیں اور قرآنی آیات کی وضاحت و توضیح کے لئے اقوال صحابہ سے فیض اٹھایا ہے۔ مثال کے طور پر آیہ کریمہ: الَّذِينَ يَتَرَبَّصُونَ بِكُفْرَانِكَ إِنْ كَانَ لَكُمْ فَتْنٌ مِّنَ اللَّهِ قَالُوا أَلَمْ نَكُنْ مَعَكُمْ وَإِنْ كَانَ لِلْكَافِرِينَ نَصِيبٌ قَالُوا أَلَمْ نَسْتَحْوِذْكُمْ وَعَسَيْتُمْ مِّنَ الْمُؤْمِنِينَ فَآلَهُ اللَّهُ يُخَكِّمُ بَيْنَكُمْ يَوْمَ الْقِيَامَةِ وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا (4:141) کی تشریح و توضیح میں رقم طراز ہیں "قال عمر ابن الخطاب مع المؤمنین كنتم اقل الناس واذل الناس فكثركم بالاسلام وكنتم اذل الناس فاعزكم الله بالاسلام وتطلبون العزة بغير الله فيذلکم الله" ²⁶ نیز آیہ کریمہ: وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ (8:33) کے ضمن میں یہ اصول کچھ اس طرح بروئے کار لایا گیا ہے کہ: "قال ابن عباس كان

فہم و دیتان النبی ﷺ و الإستغفار فذهب النبی ﷺ وبقى الإستغفار. ²⁷ اسی طرح آیہ کریمہ: مَا قَدَرُوا اللَّهَ حَقَّ قَدْرِهِ إِنَّ اللَّهَ لَقَوِيٌّ عَزِيزٌ (74:22) کی تفسیر کرتے ہوئے فرماتے ہیں کہ: وقال ابو بكر: "العجز عن الدرک الذات والبعث عن الدرک اشراك." ²⁸

چوتھا اصول

تفسیر بالماثور کا چوتھا اصول تفسیر القرآن باقوال التابعین ہے جو تفسیر البرہان فی مشکلات القرآن میں نمایاں طور پر نظر آتا ہے۔ مثال کے طور پر آیہ کریمہ: قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ مَكُنْتُمْ فَوَلُّوْا وُجُوْهُكُمْ شَطْرًا ۚ وَانَّ الدِّينَ اَوْتُوْا الْكِتَابَ لِيَعْلَمُوْنَ اِنَّهُ الْحَقُّ مِنْ رَّبِّهِمْ وَمَا اللَّهُ بِعَافٍ لِّعَبَاۤئِهِمْ (2:144) کی تشریح میں حضرت سعید بن مسیب کا قول ذکر فرماتے ہیں: "عن سعید بن مسیب ان تحویل القبلة قبل بدر بشهرين في رجب امر الله تعالى في شعبان بتحويل القبلة يوم الثلاثاء." ²⁹ اسی طرح آیہ کریمہ: لِيُعْشَرَ الْجِنِّ وَالْإِنْسِ اَلَمْ يَأْتِكُمْ رُسُلٌ مِّنْكُمْ يَقُصُّوْنَ عَلَيْكُمْ اٰيَاتِي وَيُنذِرُوْكُمْ لِقَاءِ يَوْمِكُمْ هٰذَا قَالُوْا سَهْدًا عَلٰى اَنْفُسِنَا وَعَنَتْهُمْ الْحَيٰوةُ الدُّنْيَا وَشَهِدُوْا عَلٰى اَنْفُسِهِمْ اَنَّهُمْ كَانُوْا كٰفِرِيْنَ (6:130) کے ذیل میں لکھتے ہیں: قال ضحاک الجن يدخلون الجنة وياكلون ويشربون. وقال الليث بن ابى حليم مسلموا لجن لا يدخلون الجنة ولا النار اذ الله تعالى اخرج اباثهم الجنة فلا يعيد فيها جميعاً. وقال ابن الملقكهم في الجنة والشيطان كلهم في النار واما الانس والجن لهم الثواب وعليهم العذاب. ³⁰

اسی طرح آیہ کریمہ: اُولٰٓئِكَ عَلَيْهِمْ صَلٰوةٌ مِّن رَّبِّهِمْ وَرَحْمَةٌ وَاُولٰٓئِكَ هُمُ الْبٰهِنٰتُ (2:157) کی تفسیر میں روح المعانی کا حوالہ دیتے ہوئے حسن بصری سے روایت کرتے ہیں کہ: "عن حسن البصرى الشهداء احياء عندالله تعالى ترزق ارواحهم فيصل اليهم الفرح في قبورهم كما تعرض النار على ارواح آل فرعون غدواً و عشياً فيصل اليهم الوجع وهذا مثال مامرّوعن الأصم المراد بالحياة الهدى و بالموت الضلالة يعنى المؤمنون بالهدى لا يعذبون في قبورهم والكافرون في الضلالة يعذبون في قبورهم." ³¹

مندرجہ بالا بحث کا مقصد یہ ہے کہ مولانا عبدالبہادی شامصوری نے اپنی تفسیر میں انہی اصولوں کو مد نظر رکھ کر قرآن مجید کی تشریح فرمائی ہے جس سے تفسیر کے میدان میں آپ کی عظمت اور قدر و قیمت کا اندازہ لگایا جاسکتا

ہے۔ بقول شیخ الحدیث مولانا ڈاکٹر شیر علی شاہؒ "آپؐ قلباً و قلباً، صورتاً و سیرتاً سلف صالحین اور جماعت علماء متقدمین کے ایک فرد تھے اور متاخرین کے اس دور میں جلوہ افروز ہوئے تھے۔"³²

منہج و اسلوب تفسیر

مولانا عبدالہادی شاہ منصورؒ نے "تفسیر البرہان فی مشککات القرآن" میں جو روش اپنائی ہے، اس کی نمایاں خصوصیات درج ذیل ہیں:

1. مولانا عبدالہادی شاہ منصورؒ نے تفسیر البرہان فی مشککات القرآن میں ہر آیت کی تشریح نہیں کی بلکہ چیدہ چیدہ آیات کی توضیح فرمائی ہے۔
2. سورت کی تفسیر کرتے وقت سب سے پہلے اُس سورت کی کئی ومدنی ہونے کا تعین کرتے ہیں۔
3. سورت کے تمام مضامین کا خلاصہ بیان کرتے ہیں۔
4. قرآن مجید میں کل ایک سو چودہ سورتیں ہیں۔ سوائے سورہ توبہ کے ہر سورت کے شروع میں بسم اللہ الرحمن الرحیم آیا ہے۔ آپؐ نے ہر سورت کے تسمیہ کی تشریح و تفسیر اُس سورت میں بیان شدہ مضامین کی روشنی میں کی ہے۔
5. تفسیر میں ربط بین الآیات و السور کا پورا پورا خیال رکھا ہے۔
6. جو سورتیں حروف مقطعات سے شروع ہوئی ہیں ان حروف کی تاویل و رموز اسی سورہ میں ذکر شدہ مضامین کی روشنی میں کرتے ہیں۔
7. قرآنی متن کو بین القوسین (بریکٹ) میں بند کر کے اس کے اوپر لکیر کھینچی گئی ہے۔
8. سورہ کے ابتداء اور اختتام پر اہم موضوعات کا خلاصہ بیان فرمائے ہیں۔
9. موقع محل کے مناسب اکثر عربی، فارسی زبان کے اشعار کو بطور استشاد کے پیش کرتے ہیں۔
10. فقہی مسائل میں ائمہ اربعہ کے دلائل بھی پیش کرتے ہیں لیکن ترجیح امام اعظمؒ کے قول کو دیتے ہیں۔
11. تفسیر میں جگہ جگہ ایسے اسرار و رموز بیان کرتے کہ عقل دنگ رہ جاتی اور دورانِ درس طلباء سے کہتے کہ لکھ لو، سمجھ لو یہ چیز تمہیں تفاسیر کے اوراق میں نہیں ملے گی۔ اپنے استاد محترم کا جہاں کہیں تذکرہ آتا ہے تو ان کا نام نہ لیتے بلکہ فرماتے: فانہا منقولہ من الشیخ۔"³³
12. بعض دفعہ کسی آیت کی تشریح و توضیح تفاسیر معتمدہ کی روشنی میں کرنے کے بعد حالات و زمانہ کے تناظر میں کرتے جیسے صفحہ نمبر 344 پر لکھتے ہیں کہ: "هذا معنى التفاسير والمعنى الثانى عام أى لا تحبسوا

- الحرائر الشابات من النکاح إن اردن النکاح برجل لتبتغوا المال فانہ مفضی الی الفحشاء اعود باللہ منه ونختار الدین لا الدنیا.³⁴
13. کسی تفسیری نکتہ میں اگر علماء کرام کا اختلاف ہو تو سب کی آراء ذکر فرما کر ترجیح اُس قول کو دیتے ہیں جو اقرب الی القرآن والحديث ہو۔ "فَانْطَلَقَ حَتَّىٰ اِذَا اَقْبَا غُلَامًا فَقَتَلَتْهُ قَالَ اَقْتَلْتِ نَفْسًا زَكِيَّةً بِغَيْرِ نَفْسٍ لَقَدْ جِئْتِ شَيْئًا زُكْرًا" (74:18) غلام (لڑکا) کے بلوغ کے بارے میں علماء کرام کا اختلاف ہے۔ اس اختلاف کو آپ نے کچھ اس انداز میں بیان کیا ہے: "اعلم انّ فی بلوغ الغلام اختلاف بين اصحاب الظواهر و اصحاب التحقيق قال الظواهر يلعب بالصبيان فهو صبّ قال اصحاب التحقيق كأن الغلام بالغاً وهو قطاع الطريق و الا يلزم على الخضر اعتراض فان قتل الصبي ممنوع شرعاً وإن كان كافراً كما هو ظاهر في الغزوة فإنّه لا يقتل المرأة والصبي والشيخ-واخرج ابن ابي حاتم عن سعيد بن عبد العزيز إن الغلام كان ابن عشرين سنة والعرب يطلق على الشاب اسم الغلام وهو قال ابن جرير ومبسوط وروح المعاني وقال شبير احمد صاحب: بعض کا قول ہے کہ بالغ تھا اور لفظ غلام عدم بلوغ ہر دلالت نہیں کرتا و قال اشرف على صاحب: اگر یہ بالغ اور ڈاکو ہوتا جیسے بعض کا قول ہے تو یہ قول زیادہ قریب الفہم تھا (والغلام يطلق على البالغ) كما جاء في البخاری فی حدیث المعراج قال موسى ابکی (فرحاً) لأنّ الغلام بعث بعدی یدخل الجنة من امته اکثر من امتی۔ فسعی النبیّ غلاماً فعلم أن العرب يطلق الغلام على البالغ وايضاً يفهم من القاعدة ان المطلق يُراد به الكامله وهو البالغ.³⁵
14. دورانِ تفسیر بعض مقامات پر ایسے اسرار و رموز بیان فرماتے جو صرف اس تفسیر کا خاصہ ہے، تو طلباء سے مخاطب ہو کر کہتے، ساتھیوں! لکھ لو سمجھ لو یہ چیز آپ کو تفاسیر کے اوراق میں نہیں ملے گی: "فافهم هذه الترجمة فإنها لاتجد في التفاسير فإنها منقولة من الشيخ."³⁶
15. اکثر و بیشتر آیت کی تفسیر و توضیح کو حالات و زمانے کے مطابق اس آیت پر روشنی بھی فرماتے۔ جیسے وَلَيْسَتَغْفِفِ الدِّينَ لَا يَجِدُونَ نِكَاحًا حَتَّىٰ يُغْنِيَهُمُ اللَّهُ مِنْ فَضْلِهِ وَالَّذِينَ يَبْتِغُونَ الْكِتَابَ مِمَّا مَلَكَتْ أَيْمَانُكُمْ فَكَاتِبُوهُمْ إِنْ عَدِيتُمْ فِيهِمْ خَيْرًا وَأَتَوْهُمْ مِنْ مَالِ الدِّينِ اَلَّذِي اَلْتُمْ وَلَا تَكْرِهُوا فَتَيِّبْتُمْ عَلَى الْبِغَاءِ إِنْ أَرَدْنَ تَحَصُّنًا لِّتَبْتَغُوا عَرَضَ الْحَيٰوةِ الدُّنْيَا وَمَنْ يُكْرِهْنَهُنَّ فَإِنَّ اللَّهَ مِنْ بَعْدِ اِكْرَاهِهِنَّ غَفُورٌ رَّحِيمٌ (33:24) کی تفسیر میں لکھتے ہیں: "هذا معنى التفاسير والمعنى الثانى عام أى لا تحبسوا الحرائر الشابات من

النکاح ان اردن النکاح برجل لتبتغوا المال من النکاح كما يفعل الناس في زماننا فانہ

مفضی الی الفحشاء اعوذ باللہ تعالیٰ منہ و نختار الدین لا الدنیا۔³⁷

16. کسی تفسیری نکتہ میں اختلاف کی صورت میں متقدمین اور متاخرین دونوں کی آراء ذکر فرماتے ہیں لیکن ترجیح اُس قول کو دیتے ہیں جو اقرب الی القرآن والحديث نبویؐ ہو۔ اور زیادہ پیچیدہ مسئلہ قاری پر چھوڑ دیتے ہیں۔ حیاتِ خضر علیہ السلام کے بارے میں مفسرین اور محدثین حضرات کا اختلاف ہے۔ جملہ روایات ذکر کرنے کے بعد لکھتے ہیں: "والأدلة في حياته ومماته مذکور فی التفاسیر لاسیما فی الروح المعانی فارجع إليه۔"³⁸

17. اختتامِ سورۃ پر خلاصہ سورۃ بیان کرنے کے بعد علماء و طلباء کے لئے علم نافع و مقبول عمل کے دُعا فرماتے ہیں جیسے سورۃ اللہب کے آخر میں فرماتے ہیں کہ: "أیها العلماء والطلباء زاد لكم الله تعالى علماً نافعاً وعملاً مقبولاً تعليماً جدیداً"³⁹

18. اور بعض دفعہ سورت کی تفسیر جب مکمل ہوتی ہے تو خلاصہ سورہ بیان کرنے کے بعد دعا فرماتے اور کہتے: "والله اعلم بالصواب۔"

19. بعض اوقات سورت کا اختتام پر حدیثِ پاک اور کبھی کبھی فارسی کا شعر پڑھتے تھے۔ جیسے سورہ مائدہ کے آخر میں لکھتے ہیں: "قال النبی ﷺ لا تزال قدم ابن آدم یوم القیامہ حتی یُسئل عن عمره فیما افناہ وعن شبابه فیما ابلاہ وعن مالہ من این اکتسبه واین انفقته وما ذاعمل بما علم انتھی: نگہدار مارا زراہ خطا۔۔۔۔۔ خطا در گذار و ثوابم نما"⁴⁰

20. عقائد اور اسلام سے باہر روایات یا امام ماضی کے قصص و احوال کو بھی قاری پر چھوڑتے ہیں۔ جیسا ذوالقرنین اور لقمان کی نبوت کے بارے میں اکثر صاحب امالیہ کا یہ شعر فرماتے تھے:

وذوالقرنین لم یعرف نبیا۔۔۔۔۔ کذا لقمان فحذر عن جدال⁴¹

تفسیری خصوصیات

تفسیر البرہان فی مشکلات القرآن میں مندرجہ ذیل خصوصیات پائی جاتی ہیں:

1. **الوانی مکتب فکر کی نمائندہ تفسیر:** یہ تفسیر الوانی مکتب فکر کی نمائندہ تفسیر ہے۔ اس تفسیر میں مولانا عبدالہادی شاہ منصورؒ نے قدم قدم پر اپنے اُستاد اور پیر و مرشد حضرت مولانا حسین علیؒ کے پیروی کی ہے۔ مثلاً موضوع سورہ اور اس کا خلاصہ بیان کرنا، قرآن کریم کی چار حصوں میں تقسیم، خلاصہ

سورہ، مسئلہ عدم سماع موتہ میں الوانی تحقیق کو ترجیح وغیرہ۔ آپ نے اپنے استاد محترم کے تفسیری افادات سے بھرپور استفادہ کیا۔ بطور نمونہ: الرَّائِيَّةُ وَالرَّائِي فَاجِدُ وَ الْكَلِّ وَ اِحِدٌ مِنْهُمَا مَائَةٌ جَدَّةٌ وَ لَا تَأْخُذُ بِهِمَا رَافَةٌ فِي دِيْنِ اللّٰهِ اِنْ كُنْتُمْ تُؤْمِنُوْنَ بِاللّٰهِ وَالْيَوْمِ الْاٰخِرِ وَلَيْسَ شَهْدَعَدَابُهَا طَائِفَةٌ مِّنَ الْمُؤْمِنِيْنَ. الرَّائِي لَا يَنْكِحُ الرَّائِيَةَ اَوْ مُشْرِكَةً وَالرَّائِيَةَ لَا يَنْكِحُهَا اِلَّا الْاَزْوَاجُ اَوْ مُشْرِكَةً وَ حَرَامٌ عَلَيْكَ عَلٰى الْمُؤْمِنِيْنَ (2:24) کی تفسیر کرتے ہوئے آخر میں لکھتے ہیں کہ: "والحاصل أن الكفار لا يؤخذون بالزنا إذ هم كالأنعام لامواخذة عليهم وأما المؤمنون فمؤخذون بالزنا لانها حرام عليهم فيحدون بها فافهم هذه الترجمة فإنها لاتجد في التفاسير فإنها منقولة من الشيخ رحمة الله عليه."⁴²

2. تفسیر التسمیہ بعنوان خاص: قرآن مجید کی کل ایک سو چودہ (114) سورتوں میں سے صرف ایک سورت (سورہ توبہ) کے علاوہ، ایک سو تیرہ (113) سورتوں کے ابتداء میں بسم اللہ الرحیم لکھا ہوا ہے۔ مصنف نے ہر سورت کے تسمیہ کی تفسیری وضاحت اسی سورت میں بیان شدہ مضامین کی روشنی میں کی ہے۔ جیسا کہ سورۃ البقرۃ کے تسمیہ کی تفسیر میں لکھا ہے: "بسم الله الذي جعل حيات القلب بذيح بقرة النفس التي تسر الناظرين دالة بالبعث بعد الموت و علامة بالصانع الكامل الرحمن بإرسال الكتاب الذي لا ريب فيه الرحيم بجعله هدى للمتقين."⁴³

3. حروف مقطعات کی تاویل: قرآن مجید کے تقریباً اُنٹیس سورتوں کے شروع میں چند حروف سے مرکب چند الفاظ لائے گئے ہیں۔ جیسے الم، حم، المصّ وغیرہ۔ اصطلاح میں ایسے کلمات کو حروف مقطعات کہا جاتا ہے۔ تلاوت کرتے وقت ان حروف کو الگ الگ ساکن حالت میں پڑھا جاتا ہے۔ جیسے الم کو الف، لام اور میم پڑھا جاتا ہے۔ حروف مقطعات کے بارے میں بعض مفسرین فرماتے ہیں کہ یہ حروف جن سورتوں کے شروع میں آئے ہیں یہ ان سورتوں کے نام ہیں۔ بعض کے بقول یہ اسماء الہیہ کے رموز ہیں، مگر جمہور صحابہ و تابعین اور علماء اُمت کے نزدیک راجح قول یہ ہے کہ یہ اسرار و رموز ہیں اور ان کا علم سوائے اللہ تعالیٰ کے کسی کو نہیں اور ہاں یہ بھی ممکن ہے کہ ان حروف کے معانی و مطالب حضور ﷺ کو بتلائے گئے ہوں اور اُمت کو ان کے معانی بتانے اور سمجھانے سے منع کیا گیا ہو۔ اس لئے تو آپ ﷺ سے ان حروف کے معانی و مطالب منقول نہیں۔

بعض دیگر اکابر علماء کرام جن سے ان حروف کے معانی منقول ہیں، اس سے مراد محض تمثیل و تشبیہ اور آسانی مقصود ہے۔ نہ کہ بعینہم یہی معانی مراد ہیں۔ لہذا علماء تحقیق کے ہاں ان معانی و مطالب کو غلط کہنا درست

نہیں۔ حروف مقطعات کے بارے میں جس طرح دیگر علمائے کرام نے مختلف قسم کی تاویلات پیش کی ہیں، اسی طرح مولانا عبدالبہادیؒ نے اپنی قرآن فہمی اور ذوقِ قرآن کے بدولت ان حروف کی بڑی عمدہ اور عام فہم تاویلات بیان فرمائی ہیں جن کے چند نمونے پیش کئے جاتے ہیں:

1. اَلَمْ: سورة البقرة: فمعناه الحقیقی معلوم للہ تعالیٰ والرسول ﷺ ومعناه المجازی عند المفسرین "اَوَّلُ اللّٰزِمِ عَلٰی الْمُؤْمِنِ" ⁴⁴ الف سے اوّل، لام سے لازم اور میم سے مومن۔ اول لازم مومن کیلئے ذالک الکتب۔

11. اَلَمْ سورة آل عمران: أى إلهٌ لازم الوجود المنزه من الشرك اللّٰه لا إله الا هو الحیّ الْقَيُّوْمُ ⁴⁵ الف سے الہ، لام سے لازم الوجود اور میم سے منزہ من الشریک۔

4. نسخ آیاتِ قرآنیہ: مولانا عبدالبہادی شاہ منصورؒ قرآن کریم کی منسوخ آیات کے بارے میں اپنے استاد محترم حضرت مولانا حسین علیؒ کے نقش قدم پر گامزن رہے ہیں۔ متقدمین مفسرین حضرات نے تو منسوخ آیات کی تعداد پانچ سو تک شمار کی ہیں اور بعض حضرات بیس (20) تک قرآنی آیات کے نسخ کے قائل ہیں۔ شاہ ولی اللہ نے ان میں جمع و تطبیق کر کے ان کی تعداد پانچ تک لائی ہے۔ مولانا حسین علیؒ نے ان پانچ آیات کی ایسی توجیہ فرمائی دی جس سے معلوم ہوتا ہے کہ ان آیات کریمہ کا حکم تا قیامت باقی ہے۔ اس حوالے سے شاہ ولی اللہؒ آیہ کریمہ: كُتِبَ عَلَيْكُمُ اِذَا حَضَرَ اَحَدُكُمْ الْمَوْتُ اِنْ تَرَكَ خَيْرًا الْوَصِيَّةَ لِلْوَالِدَيْنِ وَالْاَقْرَبِينَ بِالْمَعْرُوفِ حَقًّا عَلٰى الْمُتَّقِينَ" (2: 180) کو سورة النساء کی آیت "يُوصِيكُمُ اللّٰهُ فِيْ اَوْلَادِكُمْ لِلذَّكَرِ مِثْلُ الْاُنثٰثِيْنَ فَاِنْ كَانَ نِسَاءً فَوْقَ الْاُنثٰثِيْنَ فَلِهِنَّ ثُلُثَا مٰتَرَكَ وَاِنْ كَانَ ذَكَرًا فَلَهَا النِّصْفُ وَلَا يُوْرِيْهِ لِحْلٌ وَاَحَدٌ مِّنْهُمَا السُّدُسُ مِمَّا تَرَكَ اِنْ كَانَ لَهُ وَكَذٰلِكَ فَاِنْ لَّمْ يَكُنْ لَهُ وَلَدٌ وَوَرِثَتْهُ اَبُوهُ فَلِاُمِّهِ الثُّلُثُ فَاِنْ كَانَ لَهُ اُخُوَةٌ فَلِاُمِّهِ السُّدُسُ مِنْ بَعْدِ وَصِيَّةِ يُُوْصٰى بِهَا اَوْ ذِيْنَ اَبَاؤُكُمْ وَاَبْنَاؤُكُمْ لَا تَدْرُوْنَ اَيُّهُمْ اَقْرَبُ لَكُمْ نَفَعًا فَرِيْضَةً مِّنَ اللّٰهِ اِنَّ اللّٰهَ كَانَ عَلِيْمًا حَكِيْمًا" (4: 11) سے منسوخ قرار دیتے ہیں۔ اس بارے میں شیخ القرآن مولانا غلام اللہ خانؒ، جن کا شمار مولانا حسین علیؒ کے تلامذہ خاص میں ہوتا ہے، اپنی تفسیر، تفسیر جواهر القرآن (از افادات مولانا حسین علیؒ) میں مولانا حسین علیؒ کا نقطہ نظر بیان کرتے ہیں کہ اس آیت میں: "وصیت والدین اور رشتہ داروں کے لئے نہیں بلکہ والدین اور رشتہ داروں کو ہے اور المعروف سے مراد حکم شرعی ہے۔ اور مطلب یہ ہے کہ مرنے والے پر لازم ہے کہ وہ ماں باپ اور رشتہ داروں کو اس بات کی وصیت کرے کہ وہ اس کا ترکہ حکم شرعی کے مطابق تقسیم کریں۔" ⁴⁶

5. عصمتِ انبیاء کرام علیہم السلام: عصمتِ انبیاء کے بارے میں مولانا عبدالمہادی انتہائی سخت گیر تھے۔ آپ کہا کرتے کہ نبی تو اُمّت کے لئے نمونہ ہوا کرتا ہے۔ اگر یہ بھی معصوم نہ رہا تو اُمّت کس کے نقش قدم پر چلے گی؟ فرماتے کہ معتزلہ بھی انبیاء کو معصوم قرار دیتے ہیں۔ البتہ ایک شرمزہ (طائفة قليلة من الناس تخالف المسلمات) جو عصمتِ انبیاء کی مخالف ہے۔ داؤد علیہ السلام کے واقعہ میں بعض مفسرین اسرائیلیات نقل کرتے ہیں کہ آپ کی ننانوے (99) بیویاں تھیں لیکن اس کے باوجود داؤد علیہ السلام اپنے ایک سپہ سالار (اوریہ) کی بیوی کو برہنہ دیکھ کر اُس پر عاشق ہو گیا تھا۔ لہذا اُسے حاصل کرنے کے لئے آپ علیہ السلام نے (نعوذ باللہ) اپنے ایک دوسرے جرنیل کے ذریعے ایک منصوبہ بنایا کہ "اوریہ" کو ایسے محاذ جنگ پر بھیجا جائے جہاں سے وہ (اوریہ) زندہ واپس نہ لوٹے۔ اس طرح اُس کی بیوی آزاد ہو جائے گی اور داؤد علیہ السلام اُسے اپنے حرم میں داخل کر لیں گے۔

مولانا عبدالمہادی فرماتے کہ یہ سب یہود کی افتراء ہے۔ حقیقت یہ ہے کہ داؤد علیہ السلام نے استعجاب کا اظہار کیا ہے۔ تفسیر میں عبد اللہ ابن عباس رضی اللہ عنہ کی حدیث نقل کرتے ہیں کہ: "روی عن ابن عباس انہ قسم اللیل والنہا علی اربعۃ ایام یوما للعباد ویوما للقضاء ویوما للإشغال بخواص مملکتہ ویوما لقاء بنی اسرائیل واعلن أن لا یدخل علیّ احدٌ فدخل علیہ من بنی اسرائیل رجلین بلاذن ففزع منہما والحال انہ ما اجاز لہما وقال داؤد فعلت ذالک واقسمت لإیام لأمر علیحدۃ فقال لہ اللہ تعالیٰ کیف نسبت تقسیم الأیام إلی نفسک وانت من المقربین لأن حسنات الأبرار سیئات المقربین فکیف نسبت إلی نفسک وقال تعالیٰ سینقض هذا التقسیم علیک فجاء رجلان من بنی اسرائیل فی الظہرۃ فاععی علی الآخر دعویّ وحضرا عنده بلا اجازۃ فنقضی تقسیمہ فی الأیام."⁴⁷

وہ دونوں افراد دیوار پھلانگ کر اندر آئے اور اُن میں سے ایک نے دعویٰ کیا کہ "إِنَّ هَذَا أَخِي لَهُ تِسْعٌ وَتِسْعُونَ نَعْجَةً وَإِلِيَّ نَعْجَةٌ وَاحِدَةٌ -- الخ" اس وقت داؤد علیہ السلام اپنے رب کی عبادت میں مشغول تھے تو اللہ تعالیٰ اپنے نبی کی کیفیت ان الفاظ میں بیان فرماتے ہیں: وَظَنَّ دَاوُدُ أَنَّمَا فَتَنَّهٗ فَاسْتَغْفَرَ رَبَّهُ وَخَرَّ رَاكِعًا وَأَنَابَ" مولانا عبدالمہادی فرماتے کہ اصل بات یہی تھی باقی جو بعض مفسرین نے ادھر ادھر کے من گھڑت واقعات ذکر کئے ہیں وہ سب اسرائیلیات میں سے ہیں۔ اس لئے اس موضوع کے آخر میں لکھتے ہیں کہ: "وما جاء في التفاسير فغلط منهم رحمهم الله تعالى لعصمت الأنبياء لأنهم مسلم من الصغائر والكبائر جميعاً الإستغفار قسماً أحدهما للأنبياء والآخر لغيرهم أما استغفار

الأنبیاء وهو الستر فمعنی استغفر اللہ سترنا من الذنب أى لاتصل من الذنب الینا صغیراً کان او کبیراً واذا قال غیرہ استغفر اللہ فمعناه سترنا من عذاب الذنب انتہی فالانبیاء معصوم من الذنوب وامة بالاستغفار مأمون من عذاب الذنب.⁴⁸

تفردات

مفسر بھی انسان ہے۔ اور ہر انسان کی اپنی ایک انفرادیت ہوتی ہے، خواہ وہ انفرادی صفت دنیاوی معاملہ میں ہو یا خروی۔ تفسیری میدان میں بعض دفعہ ایک مفسر خود کو امتیازی حیثیت دلانے کی کوشش کرتا ہے، اس مقصد کے حصول کے لئے بعض اوقات وہ قرآن و سنت، اصول التفسیر اور قواعد عربیہ سے ہٹ کر تفسیر اپنا کوئی خیال شامل کر دیتا ہے اور مقصد صرف یہ ہوتا ہے کہ دنیا اس کی جانب متوجہ ہو جائے۔ ایسی سستی شہرت حاصل کرنے کی اکثر اوقات شہرت اور عزت ملنے کے بجائے انسان کو ذلت و رسوائی کا سامنا کرنا پڑ جاتا ہے۔ مولانا عبد الہادی شاہ منصورؒ جیسے سادہ مزاج اور دنیاوی شان و شوکت سے بے پروا انسان کے متعلق یہ کہنا کہ انھوں نے اپنا ایک نمایاں مقام بنانے کے لئے اپنی تفسیر میں تفردات پیش کئے ہر گز درست نہیں۔ آپؒ زندگی کا اگر بنظر عمیق مطالعہ کیا جائے تو ان کے بارے میں اس قسم کا خیال ذہن میں پیدا نہیں ہو سکتا۔ آپؒ نے احادیث مبارکہ اور اسلاف کے تفسیری خزانے کو بار بار مطالعہ کر کے اور قرآن و سنت کے دائرے میں رہ کر تفسیر لکھی؛ لیکن اس کے باوجود چند ایک تفردات بھی بیان فرمائے ہیں۔ ان تفردات کے ساتھ ضروری نہیں کہ ہر کسی کا اتفاق ہو، اختلاف بھی ہو سکتا ہے۔ بہر حال ان کی تفسیر میں چند ایک تفردات ضرور ملتے ہیں جن کا ایک نمونہ درج ذیل ہے۔

عام مفسرین سورۃ البقرۃ کی آیت: فَقُلْنَا ضَرَبُوہَا بِبَعْضِہَا كَذٰلِكَ یُحٰی اللّٰهُ الْمَوْتٰی وَیُحٰیہُم اٰیٰتِہٖ لَعَلَّکُمْ تَعْقِلُوْنَ (73:2) کا ترجمہ یوں کرتے ہیں کہ: "تو ہم نے کہا اس گائے کا کوئی سا ٹکڑا مقتول کو مارو۔ اس طرح اللہ مردوں کو زندہ کرتا ہے اور تم کو اپنی (قدرت کی) نشانیاں دکھاتا ہے۔"⁴⁹ لیکن مفتی محمد شفیعؒ اپنی تفسیر، معارف القرآن میں لکھتے ہیں کہ: "ہم نے حکم دیا کہ اس (مقتول کی لاش) کو اس (بقرہ) کے کوئی سے ٹکڑے سے چھو دو (چنانچہ چھوانے سے وہ زندہ ہو گیا۔۔) اسی طرح حق تعالیٰ (قیامت میں) مردوں کو زندہ کر دیں گے اور اللہ تعالیٰ اپنے نظائر (قدرت) تم کو دکھلاتے ہیں اس توقع پر کہ تم عقل سے کام لیا کرو۔"⁵⁰ شیخ القرآن مولانا غلام اللہ خانؒ اپنی تفسیر، جواہر القرآن میں لکھتے ہیں کہ: "اضربوہ" میں "ہ" کی ضمیر نفس کی طرف اور ببعضہا میں ہا کی ضمیر گائے کی طرف راجع ہے۔ اس صورت میں آیت کا مطلب یہ ہوا کہ گائے کے بدن کا کوئی سا حصہ مقتول کے بدن سے لگا دو تو وہ زندہ ہو کر قاتل کا پتہ بتا دے گا۔"⁵¹

یہاں مولانا عبدالہادیؒ کا اس آیتِ مذکورہ کے بارے میں اپنا ایک تفرّد ہے۔ آپ فرماتے ہیں مقتول کے قاتل کے بارے میں جب بنی اسرائیل آپس میں لڑے پڑے۔ ہر ایک دوسرے پر قتل کا الزام لگاتا جا رہا تھا تو اللہ تعالیٰ نے اُن کا جھگڑا ختم کرنے کے لئے اُنھیں کہا کہ کوئی سی گائے ذبح کر کے اس کے خون کا انجکشن اس مقتول کو کرو تا کہ اس میں حیات آجائے۔ کیونکہ مقتول سے کافی خون بہہ چکا تھا۔ اُسے خون چڑھانے سے اللہ کے حکم سے وہ دوبارہ زندہ ہو کر اپنے قاتل کا نام بتا دے گا کہ اُسے کس نے قتل کیا۔ اس سارے انتظام کا مقصد محض مقتول کا زندہ ہو کر قاتل کا نام بتانا نہ تھا۔ اس کام کے لئے تو پیغمبر کا معجزہ کافی تھا۔ جس طرح حضرت عیسیٰؑ حکم خداوندی سے مردوں کو زندہ کیا تھا عین اسی طرح اللہ تعالیٰ حضرت موسیٰؑ کے ہاتھوں معجزہ رونما کر کے مقتول کو زندہ کر دیتا۔ لیکن یہاں مردے کو زندہ کرنے کے ساتھ ساتھ احمیاء (خون چڑھانے) کے قانون کا طریقہ اور تعلیم مقصود تھی۔ آج کل بھی جب کسی مریض کا کسی حادثے میں خون کافی بہہ جائے تو اُسے خون چڑھایا جاتا ہے۔⁵² اس بابت خود البرہان کا اقتباس ملاحظہ ہو:

"فقلنا اضربوه اى الميت ابرة ببعضها فضرىوه ابرة بدم البقرة الموصوفة فحى وقال انهم قتلونى --- كذالك يحى الله الموتى ويرىكم ايت قدرته لعلكم تعقلون بها ثم تصنعون فى وقت الضرورة فان قيل يسرع فى دفن الميت وجاء فى التفسير لامعتبرة كانوا يطلبون البقرة الموصوفة اربعين سنة وهذا دليل التاخير الميت. قلنا البقرة اسم لفنّ لعلاج المرض هو علم طويل يقراء الطالب فى زمان طويل فلماذا قال المفسرون يطلبون البقرة اربعين سنة يعنى يحصلون فن العلاج فى اربعين سنة وسعى هذا الفن بقرة لان فى تحصيله ذبح البقرة اولاً ليحصل فى الميت حياة ويظهر القاتل الظالم وفى حروف البقرة سرّ يحصل به الفن."⁵³

نتائج بحث

تحقیق کے دوران درجہ ذیل نتائج اخذ کئے گئے:

- (1) زیر نظر تفسیر مشکلات القرآن کے حل میں آسان اور عام فہم تفسیر ہے۔
- (2) طلبہ کے اذہان میں پیدا ہونے والے شکوک و شبہات کو بہتر اور آسان اسلوب سے رفع کرتا ہے۔
- (3) تفسیر القرآن بالقرآن کی زبردست کوشش کی گئی ہے۔
- (4) دوران تفسیر احادیث رسول اللہ ﷺ سے خوب استفادہ کیا ہے۔
- (5) مفسر نے تفسیر اور تشریح کے لئے اقوال الصحابہ سے خوب شواہد لئے ہیں۔
- (6) فقہاء اور مفسرین تابعین کے اقوال سے بھی خوب استفادہ کیا ہے۔
- (7) مشکل معانی جو مختلف احتمالات کے متقاضی ہو اس میں علم ادب کا سہارا لے کر حل کیا ہے۔

(8) منسوخ آیات کی تفسیر اور تاویل کر کے قرآن میں منسوخ آیات کی نفی کی ہے۔

References

1. Hamdillah, Yousafzai, *Tazkira-e Shekhain* (Sawabai, Madani Kutab khana, 2014), 81.
حمدا اللہ، یوسف زئی، مندرکریہ شیخین (صوابی، مدنی کتب خانہ صوابی، 2014)، 81۔
2. Muhammad Ibrahim, Fani, *Hayat sheikh il Quran*, (Akhora Khatak, Nowshehra, Maktaba Shah Waliullah, 1996), 18.
محمد ابراہیم، فانی، حیات شیخ القرآن، (اکوڑہ خٹک نوشہرہ، مطبع مکتبہ شاہ ولی اللہ، 1996)، 18۔
3. Saidurrahman "Mulana Abdulhadi Shah Mansoori ki Tafseeri Khidmat, (Islamabad, AIOU, 2016), M. phil. Thesis. 26.
سید الرحمان، مولانا عبدالبہادی شاہ منصورؒ کی تفسیری خدمات، (اسلام آباد، علامہ اقبال اوپن یونیورسٹی، 2016)، ایم۔ فل مقالہ، 26۔
4. Ibid.
ایضاً۔
5. Abdulhadi, Shah Mansoori, *Tafseerulburhan fi Mushkilatulquran*, (Karachi, Educnational press, 1987), 1.
عبدالبہادی، شاہ منصورؒ، تفسیر البرہان فی مشکلات القرآن، (کراچی، ایجوکیشنل پریس، 1987)، 1۔
6. Ibid, 2.
ایضاً، 2۔
7. Ghulam ullah Khan, *Tafseer –e Jawahir-ul Quran*, Vol. 1, (Rawalpindi, Kutab Khana Rashidia, 1974), 5.
غلام اللہ خان، تفسیر جواہر القرآن، جلد اول (راولپنڈی، کتب خانہ رشیدیہ، 1974) ص 5۔
8. Fani, *Hayat sheikh il Quran*, 70.
فانی، حیات شیخ القرآن، 70۔
9. Ghulam ullah Khan, *Tafseer –e Jawahir-ul Quran*, Vol. 1, 5.
غلام اللہ خان، تفسیر جواہر القرآن، ج 1، 5۔
10. Fazal Amin, Haqqani, *Muqadimat-ul Quran*, (Karachi, Educnational Press, 2007), 3.
فضل امین، حقانی، مقدمہ القرآن، (کراچی، ایجوکیشنل پریس، 2007)، 3۔
11. Mansoori, *Tafseerulburhan fi Mushkilatulquran*, 2.

شاہ منصور، تفسیر البرہان فی مشکلات القرآن، 2۔

12. Ibid.

ایضاً۔

13. Emaadudin Ismail, Ibn-e Katheer, Alhafiz Abu Alfidaa, *Tafseer-ul Qurran Alaaazem*, Vol. 4, (Lahore, Maqbool Academy, nd.), 8.

عماد الدین اسماعیل، ابن کثیر، الحافظ ابو الفداء، تفسیر القرآن العظیم، مترجم، ج 4، (لاہور، مقبول اکیڈمی، ندارد)، 1۔

14. Ibid, Vol. 4, 1.

ایضاً، ج 4، 1۔

15. Ibid.

ایضاً۔

16. Ibid.

ایضاً۔

17. Mansoori, *Tafseerulburhan fi Mushkilatulquran*, 15.

شاہ منصور، تفسیر البرہان فی مشکلات القرآن، 15۔

18. Ibid, 87.

ایضاً، 87۔

19. Ibid, 488.

ایضاً، 488۔

20. Ibid, 23.

ایضاً، 23۔

21. Ibid.

ایضاً۔

22. Ibid, 31.

ایضاً، 31۔

23. Ibid, 137.

ایضاً، 137۔

24. Ibid, 181.

ایضاً، 181۔

25. Ibid, 189.

ایضاً، 189۔

26. Ibid, 106.

ایضاً، 106۔

27. Ibid, 179. ایضاً، 179-
28. Ibid, 332. ایضاً، 332-
29. Ibid, 332. ایضاً، 29-
30. Ibid, 148. ایضاً، 148-
31. Ibid, 36. ایضاً، 36-
32. Saidurrahman "Mulana Abdulhadi Shah Mansoori ki Tafseeri Khidmat, 14. سید الرحمان، مولانا عبدالبہادی شاہ منصور کی تفسیری خدمات، 14-
33. Mansoori, Tafseerulburhan fi Mushkilatulquran, 340. شاہ منصور، تفسیر البرہان فی مشکلات القرآن، 340-
34. Ibid, 344. ایضاً، 344-
35. Ibid, 293. ایضاً، 293-
36. Ibid, 340. ایضاً، 340-
37. Ibid, 344. ایضاً، 344-
38. Ibid, 293. ایضاً، 293-
39. Ibid, 607. ایضاً، 607-
40. Ibid, 131. ایضاً، 131-
41. Ibid, 296. ایضاً، 296-
42. Ibid, 340. ایضاً، 340-

43. Ibid, 9.

ایضاً، 9۔

44. Ibid.

ایضاً۔

45. Ibid, 56.

ایضاً، 56۔

46. Ghulam ullah Khan, *Tafseer –e Jawahir-ul Quran*, Vol. 1, 88.

مولانا غلام اللہ خان، تفسیر جواہر القرآن، 88

47. Mansoori, *Muqadimat-o Tafseerulburhan fi Mushkilatulquran*, 423.

شاہ منصور، مقدمہ تفسیر البرہان فی مشکلات القرآن، 423۔

48. Ibid, 424.

ایضاً، 424۔

49. Fath Muhammad Khan, *Jhalandari, Quran Kareem*, Mutarjam, (Lahor, Faran Foundation, 2011), 13.

فتح محمد خان، جالندھری، قرآن کریم، مترجم، (لاہور، فاران فاؤنڈیشن، 2011)، 13۔

50. Muhammad Shafi, Mufti, *Maarifulquran*, Vol.1, (Karachi, Idaratul Maarif Darululom, nd.), 14.

محمد شفیع، مفتی، معارف القرآن، ج 1، (کراچی، ادارۃ المعارف دارالعلوم، ندارد)، 14۔

51. Ghulam ullah Khan, *Tafseer –e Jawahir-ul Quran*, Vol. 1, 88.

مولانا غلام اللہ خان، تفسیر جواہر القرآن، ج 1، 43۔

52. Fani, *Hayat sheikh il Quran*, 161.

فانی، حیات شیخ القرآن، 161۔

53. Mansoori, *Tafseerulburhan fi Mushkilatulquran*, 19.

شاہ منصور، تفسیر البرہان فی مشکلات القرآن، 19۔